



முனைவர் ப.சசிரேகா M.A.,M.A(Eng).,Ph.D.,
உதவிப்பேராசிரியர்,
தமிழ்த்துறை,
குரு நானக் கல்லூரி (தன்னாட்சி),
சென்னை-42.



பாடத்தலைப்பு – நறுந்தொகை

(வெற்றிவேட்கை)

ஆசிரியர் – அதிவீரராம பாண்டியன்



ஆசிரியர் குறிப்பு

1. இந்நூலாசிரியரான **அதிவீரராமர்** என்பவர் **கொற்கை** என்னும் நகரை ஆண்ட ஒரு **பாண்டிய** மன்னர் என்று அறிகிறோம். இவர் தமிழில் பல நூல்களை இயற்றியுள்ளார்,
2. **நைடதம், கூர்மபுராணம், இலிங்கபுராணம், காசிக்காண்டம், வாயு சங்கிதை, திருக்கருவை அந்தாதிகள், நறுந்தொகை** பாடியுள்ளார்.
3. இந்நூல்கள் பெரும்பான்மை **வடமொழி** நூல்களின் வழியில் பாடப்பெற்றவையாக இருப்பதினால் இவர் அம்மொழியிலும் புலமையுடையவர்.
4. இவரின் காலம் **கி.பி. 11 அல்லது 12ம் நூற்றாண்டாக** இருக்க வேண்டும் என்று ஆய்வறிஞர்கள் கருதுகின்றனர். சிலர் **15 ஆம் நூற்றாண்டு** என்றும் கூறுகின்றனர்.

ஆசிரியர் குறிப்பு

1. இவர் இயற்றிய **நைடதம்** சிறந்த நூலாகும். சிவபெருமான் மீது **வெண்பா** அந்தாதி, **கலித்துறையந்தாதி**, **பதிற்றுப் பத்தந்தாதி** பாடியுள்ளார்.
2. இவருடைய மனைவியும் சிறந்த **புலமையுடையவர்**.
3. இவருடைய சகோதரர் **புலவர் வரதுங்க ராம பாண்டியன்**.(பிரமோத்தர காண்டம்)

நூலின் சிறப்பு

1. நறுந்தொகை என்பது நல்ல நீதிகளின் தொகை என்று பொருள்கொள்ளப் பட்டு, பழைய நீதிநூல்களின் சாரமாக அமைந்த எளிமையான நூல் என்று உரைக்கப்படும்.
2. சில சொற்றொடர்கள் புறநானூறு, நாலடியார் போன்ற நூல்களின் பாக்களோடும், சொல்லோடும், பொருளோடும் ஒத்தும் இருக்கின்றன.
3. இந்நூல் **எண்பத்தியிரண்டு பாடல்களால்** எளிமையான சொற்றொடர்களால் ஆனது.

எடுத்துக்காட்டுப் பாடல்கள்

- எழுத்து அறிவித்தவன் இறைவன் ஆகும்.
- கல்விக்கு அழகு கசடுஅற மொழிதல்.
- உண்டிக்கு அழகு விருந்தோடு உண்டல்.
- ஞானிக்கு இல்லை இன்பமும் துன்பமும்.
- துணையோடு அல்லது நெடுவழி போகேல்.

போன்ற எளிமையான தொடர்களை உடையது.

பெரிய விதை - நிழல் தராது

1. தேம்படு பனையின் திரள் பழத்து ஒருவிதை
வானுற ஓங்கி வளம்பெற வளரினும்
ஒருவருக்கு இருக்க நிழலாகாதே.

பொருள்:

சுவைமிக்க பெரும் பழத்தின் விதையில்
வானுயர வளர்ந்தாலும், பனைமரம் ஒருவருக்கும்
நிழல் தராது.

சிறிய விதை – நிழல் தரும்

2. தெள்ளிய ஆலின் சிறுபழத்து ஒருவிதை
தெண்ணீர் கயத்துச் சிறுமீன் சினையினும்
நுண்ணியதே ஆயினும் அண்ணல் யானை
அணிதேர் புரவிஆள் பெரும் படையோடு
மன்னர்க்கு இருக்க நிழலாகுமே.

பொருள்:

ஆலமரத்தின் சிறிய பழத்தின் விதை, தெளிந்த நீர்கொண்ட குளத்து மீனின் முட்டையை விட சிறியதே ஆயினும், பெருமை மிக்க யானை, அலங்கரித்த தேர், காலாட்படையோடு கூடின மன்னர்க்கு நிழல் தரும்.

முனைவர் ப.சசிரேகா M.A.,M.A(Eng).,Ph.D.,
உதவிப்பேராசிரியர்,
தமிழ்த்துறை,
குரு நானக் கல்லூரி (தன்னாட்சி),
சென்னை-42.

